

பிப்ரவரி - 14

TNPSC துளிகள்

- ❖ ஆதார் அட்டையை மாதிரியாகக் கொண்டு உருவாக்கப்பட்ட, ஒரு 'ஒருங்கிணைந்த எண்ணிம அடையாள கட்டமைப்பை' நடைமுறைப்படுத்துவதற்கு, இலங்கை அரசிற்கு மானியம் வழங்க இந்தியா ஒப்புக் கொண்டுள்ளது.
 - ராஜபக்சே அரசாங்கம் ஒரு தேசிய அளவிலான திட்டமாக இந்தக் கட்டமைப்பைச் செயல்படுத்துவதற்கு "முன்னுரிமை" அளிக்க உள்ளது.
- ❖ கடலோரக் காவல்படை கடல் ரோந்து வாகனம் திட்டத்தின் கீழ், இந்தியாவின் கோவா கப்பல் கட்டும் நிறுவனத்தினால் கட்டமைக்கப்பட்ட 5வது மற்றும் அதன் தொடர் வரிசையின் கடைசி கப்பலைத் தயாரித்து வழங்கியது.
 - இந்தக் கப்பலுக்கு ஐசிஜிஎஸ் 'சாக்சம்' என்று பெயரிடப்பட்டது.
- ❖ ஆபிரகாம் லிங்கன் தினம் அல்லது லிங்கன் தினம் என்று அழைக்கப்படும் ஆபிரகாம் லிங்கனின் பிறந்தநாள் ஆனது, ஆண்டுதோறும் பிப்ரவரி 12 அன்று கொண்டாடப்படுகிறது.
 - இவர் அமெரிக்காவின் 16வது ஜனாதிபதியாகப் பணியாற்றியவர் ஆவார்.
- ❖ பார்க்கர் சூரிய ஆய்வுக் கலமானது, வெள்ளிக் கோளின் மேற்பரப்பின் புகைப் படங்களை எடுத்தது.
 - நாசாவின் பார்க்கர் சூரிய ஆய்வுக் கலமானது, விண்வெளியில் இருந்து வெள்ளிக் கோளின் மேற்பரப்பின் தெளிவான புகைப்படங்களை முதல்முறையாக எடுத்தது.

தமிழ்நாடு செய்திகள்

தமிழ்நாடு - வறுமைக் குறைப்பு

- ❖ சமூகநலத் திட்டங்களைச் செயல்படுத்துவதில் சிறந்த நிர்வாகத் திறன் கொண்ட ஒரு மாநிலமாக தமிழ்நாடு கருதப்படுகிறது.
- ❖ நிதி ஆயோக்கின் மூன்று பதிப்புகளிலும், வறுமை ஒழிப்பு என்ற முதலாவது இலக்கினைப் பொறுத்த வரையில் தமிழ்நாடு முதலிடத்தைப் பெற்றுள்ளது.

தேசியச் செய்திகள்

ஒரு மில்லியன் நபர்களுக்கு 21 நீதிபதிகள் - இந்தியா

- ❖ 2021 ஆம் ஆண்டு டிசம்பர் 31 ஆம் தேதி நிலவரப்படி, அனுமதிக்கப்பட்ட நீதிபதிகளின் எண்ணிக்கையைப் பொறுத்து, மக்கள் தொகைக்கும் நீதிபதிகளின் எண்ணிக்கைக்குமான விகிதம் ஆனது (ஒரு மில்லியன் மக்கள் தொகைக்கு எத்தனை நீதிபதிகள் என்ற விகிதம்) 21.03 ஆக உள்ளது.
- ❖ உச்ச நீதிமன்றத்திற்கு அனுமதிக்கப்பட்ட நீதிபதிகளின் எண்ணிக்கை 34 ஆகவும், 25 உயர் நீதிமன்றங்களுக்கு அனுமதிக்கப்பட்ட நீதிபதிகளின் எண்ணிக்கை 1098 ஆகவும் உள்ளது.
- ❖ 2011 ஆம் ஆண்டு மக்கள் தொகைக் கணக்கெடுப்பின்படி மக்கள் தொகையைச் சட்ட அமைச்சகம் பயன்படுத்துகிறது.



EIU நிறுவனத்தின் ஜனநாயகக் குறியீடு

DEMOCRACY



INDEX 2021


- ❖ 2021ஆம் ஆண்டு ஜனநாயகக் குறியீட்டின் உலகளாவிய தரவரிசையில் இந்தியா 46வது இடத்தைப் பெற்றுள்ளதாக தி எகனாமிஸ்ட் இன்டலிஜென்ஸ் யூனிட் என்ற ஒரு நிறுவனத்தின் அறிக்கை கூறுகிறது.
- ❖ தி எகனாமிஸ்ட் இன்டலிஜென்ஸ் வெளியிட்ட 2021 ஆம் ஆண்டிற்கான ஜனநாயகக் குறியீட்டில் 9.75 மதிப்பெண்களுடன் நார்வே முதலிடம் பெற்றது.
- ❖ இந்தியா 6.91 புள்ளிகளைப் பெற்று இந்தப் பட்டியலில் 46வது இடத்தைப் பெற்றது.

SMILE திட்டம்

- ❖ சமூக நீதி மற்றும் அதிகாரமளித்தல் துறை "SMILE: விளிம்பு நிலையில் உள்ள

மக்களுக்கான வாழ்வாதாரம் மற்றும் நிறுவனம் சார்ந்த ஆதரவு" என்ற வழங்கீட்டுத் திட்டத்தை அறிமுகப்படுத்தியது.

- ❖ SMILE என்பது ஒரு மத்திய அரசின் திட்டமாகும்.
- ❖ திருநங்கைகள் மற்றும் பிச்சை எடுக்கும் செயலில் ஈடுபட்டுள்ள நபர்களுக்கு நலத் திட்டங்களை வழங்குவதற்காக இந்தத் திட்டம் வடிவமைக்கப்பட்டுள்ளது.



வாடிக்கையாளர் அங்கீகாரத்தின் குரல் 2021

- ❖ சர்வதேச விமானச் சபையின் "உலக வாடிக்கையாளர் அங்கீகார முன்னெடுப்பின்" கீழ் "வாடிக்கையாளர் அங்கீகாரம் பெற்ற விமான நிலையங்கள் பட்டியலில்" இந்திய விமான நிலைய ஆணையத்தின் கீழ் உள்ள ஏழு விமான நிலையங்கள் தேர்ந்து எடுக்கப்பட்டுள்ளன.
- ❖ இந்திய விமான நிலைய ஆணையத்தின் கீழ் உள்ள விமான நிலையங்களான சென்னை, கோவா, கொல்கத்தா, பாட்னா, புனே, சண்டிகர் மற்றும் புவனேஸ்வர், 2021 ஆம் ஆண்டில் மேற்கொள்ளப்பட்ட சர்வதேச விமானச் சபையின் விமான நிலையச் சேவை தர ஆய்வில் பங்கேற்றன.
- ❖ "வாடிக்கையாளர் அங்கீகாரம் பெற்ற விமான நிலையங்கள் முன்னெடுப்பானது" சர்வதேச விமானச் சபையினால் தொடங்கப்பட்டது.
- ❖ கோவிட்-19 தொற்றுநோய்களின் போதும் கூட, வாடிக்கையாளர்களின் விமர்சனங்கள் கேட்கப் பட்டு, தொடர்ந்து அவற்றைப் பூர்த்தி செய்வதற்கு முன்னுரிமை அளிப்பதை உறுதி செய்யும் விமான நிலையங்களை அங்கீகரிப்பதற்காக வேண்டி இந்த ஆய்வு மேற்கொள்ளப்பட்டது.

சேல்ஸ்ஃபோர்ஸ் உலக எண்ணிமத் திறன் குறியீடு 2022

- ❖ 2022 ஆம் ஆண்டு சேல்ஸ்ஃபோர்ஸ் உலக எண்ணியல் திறன் குறியீட்டில் இந்தியா முதல் இடத்தைப் பெற்றுள்ளது.
- ❖ 19 நாடுகளை ஒப்பிட்டு இந்தக் குறியீடு உருவாக்கப்பட்டது.
- ❖ புதிய எண்ணிமத் திறன்கள் மற்றும் பணியாளர்களின் உணர்வுகள் பற்றி கற்றுக் கொள்வதில் குடிமக்களின் தயார்நிலையின் அடிப்படையில் இந்தக் குறியீடு உருவாக்கப் பட்டது.

- ❖ அனைத்து நாடுகளிலும், இந்தியா அதிக தயார்நிலையில் உள்ளது என்ற மதிப்பைப் பெற்றுள்ளது.
- ❖ இந்தியா 100 இடங்களில் 63 வது இடத்தினைப் பெற்றுள்ளது.



வேளாண் துறையில் புதுப்பிக்கத்தக்க எரிசக்திப் பயன்பாட்டினை அதிகரிக்கச் செய்வதற்கான இலக்கு

- ❖ 2024ஆம் ஆண்டுக்குள் வேளாண் துறையில் டிசலுக்குப் பதிலாகப் புதுப்பிக்கத்தக்க எரிசக்தியின் மீதான பயன்பாட்டினை அதிகரிக்க மத்திய அரசு இலக்கு நிர்ணயித்து உள்ளது.
- ❖ 2030 ஆம் ஆண்டிற்குள் புதைபடிவமற்ற எரிபொருட்களின் பயன்பாட்டுப் பங்கை அதிகரிப்பதற்கும் 2070 ஆம் ஆண்டிற்குள் நிகரப் பூஜ்ஜிய உமிழ்வு கொண்ட நாடாக மாறுவதாகவும் அரசு மேற்கொண்ட ஒரு உறுதிப்பாட்டிற்கு ஏற்ப இந்த இலக்கு நிர்ணயிக்கப் பட்டது.
- ❖ குசம் திட்டத்தின் மூலம், வேளாண்மையை சூரிய ஒளி சக்திமயமாக்குவதற்கான திட்டத்தையும் மத்திய அரசு செயல்படுத்தி வருகிறது.
- ❖ சூரிய ஒளியில் இயங்கும் நீர்ப்பாசன அமைப்புகளை நிறுவ இத்திட்டம் உதவும்.

சர்வதேசச் செய்திகள்

குவாட் அமைச்சர்கள் சந்திப்பு

- ❖ ஆஸ்திரேலியா, இந்தியா மற்றும் ஜப்பான் வெளியுறவு அமைச்சர்கள், இந்தோ-பசிபிக் பிராந்தியத்தில் நிலவும் அச்சுறுத்தல்கள் குறித்த உளவுத்துறை தகவல்களைப் பகிர்ந்து கொள்வதில் குவாட் நாடுகள் ஒத்துழைப்பதாக சமீபத்தில் குறிப்பிட்டன.
- ❖ மும்பையில் 26/11 பயங்கரவாத தாக்குதல் (2008) மற்றும் 2016 ஆம் ஆண்டில் நடந்த பதான்கோட் விமானப்படைத் தாக்குதலுக்கு நீதி வேண்டி இந்த அமைச்சர்கள் சந்திப்பு ஏற்பாடு செய்யப்பட்டது.
- ❖ பிரதமர் மோடி, ஆஸ்திரேலிய பிரதமர் மோரிசன் மற்றும் அமெரிக்க ஜனாதிபதி பிடன் உள்ளிட்டவர்களின் குவாட் உச்சி மாநாட்டிற்கான திட்டங்களைப் பற்றியும் இந்தச் சந்திப்பில் அறிவிக்கப்பட்டது.
- ❖ இந்த உச்சி மாநாடானது 2022 ஆம் ஆண்டின் முதல் பாதியில் ஜப்பான் பிரதமர்

கிஷிடாவின் தலைமையில் டோக்கியோவில் நடத்தப்படும்.

பிரபலமானவர்கள், விருதுகள், மற்றும் நிகழ்வுகள்

லாக் மோன்டெக்னியர்

- ❖ சமீபத்தில் காலமான இவருக்கு வயது 89 ஆகும்.
- ❖ எய்ட்ஸ் நோயை உண்டாக்கும் ஒரு வைரஸைக் கண்டுபிடித்ததற்காக வேண்டி 2008 ஆம் ஆண்டிற்கான நோபல் பரிசைப் பகிர்ந்து கொண்ட பிரெஞ்சு நாட்டைச் சேர்ந்த நச்சுயிரியல் வல்லுநர் ஆவார்.
- ❖ H.I.V பற்றிய கண்டுபிடிப்பு 1983 ஆம் ஆண்டு ஜனவரி 03 அன்று பாரீஸ் நகரில் தொடங்கியது.



டாடா சன்ஸ் குழுமத்தின் தலைவர்



- ❖ டாடா சன்ஸ் பிரைவேட் லிமிடெட் நிறுவனத்தின் நிர்வாகத் தலைவராக N. சந்திர சேகரனை இரண்டாவது ஐந்தாண்டுக் காலத்திற்கு மீண்டும் நியமிப்பதற்கு அந்தக் குழுமம் ஒப்புதல் அளித்துள்ளது.
- ❖ தற்போதைய தலைவராக இருக்கும் சந்திரசேகரனின் பதவிக் காலம் 2022 ஆம் ஆண்டு பிப்ரவரி மாத இறுதியில் முடிவடைகிறது.

- ❖ அவர் 2016 ஆம் ஆண்டில் டாடா சன்ஸ் வாரியத்தில் சேர்ந்து 2017 ஆம் ஆண்டில் அதன் தலைவராக பொறுப்பேற்றார்.

ஜாரா ரூதர்ஃபோர்ட்

- ❖ 19 வயதான ஜாரா ரூதர்ஃபோர்ட் உலகம் முழுவதும் தனியாக விமானத்தில் பயணித்த இளையப் பெண்மணி ஆனார்.
- ❖ ஐந்து கண்டங்கள் மற்றும் 28,000 நாட்டிகல் மைல்கள் கடந்த ஒரு பூகோளப் பயணத்தை நிறைவு செய்த அவரது விமானம் பெல்ஜியத்தின் கோர்ட்ரிஜ் நகரில் தரையிறங்கியது.
- ❖ 2021 ஆம் ஆண்டில் கிரேட் பிரிட்டனைச் சேர்ந்த டிராவிஸ் லுட்லோ தனது 18வது வயதில் தனியாகப் பறந்து உலகைச் சுற்றிய முதல் இளம் நபர் என்ற பெருமையைப் பெற்றார்.



முக்கிய தினங்கள்

டார்வின் தினம் - பிப்ரவரி 12



- ❖ 19 ஆம் நூற்றாண்டின் பிரிட்டிஷ் இயற்கை ஆர்வலர் சார்லஸ் டார்வின் அவர்களின் பிறந்த நாளை நினைவு கூரும் வகையில் உலகம் முழுவதும் இத்தினம் ஆண்டுதோறும்

அனுசரிக்கப்படுகிறது.


- ❖ அவர் "இயற்கைத் தேர்வு கோட்பாடு" என்ற அவரது படைப்பிற்காக வேண்டி வெகு பிரபலமாக அறியப் பட்டவர் ஆவார்.
- ❖ இந்த தினமானது சார்லஸ் டார்வினின் பங்களிப்பைச் சிறப்பித்து அறிவியலைக் கொண்டாடுகிறது.
- ❖ இது அவர்களின் அறிவார்ந்த ஆர்வங்களைப் பின்பற்ற மக்களைத் தூண்டுவதும், அறிவியல் வழிமுறைகள் மூலம் உண்மையை ஆராய்ந்திட வேண்டி அவர்களைத் தூண்டச் செய்வதற்குமான ஒரு தினமாகும்.

உலக வானொலி தினம் - பிப்ரவரி 13



- ❖ உலகின் ஒவ்வொரு மூலையிலும் உள்ள நாடுகளின் மக்களை ஒன்றிணைத்து, பன்முகத் தன்மையை மேம்படுத்துவதற்கும் மேலும் அமைதியான மற்றும் உள்ளார்ந்த வசதிகளை கொண்ட ஒரு உலகத்தை உருவாக்குவதற்கும் உதவும் வானொலியை ஒரு சக்தி வாய்ந்த ஊடகமாக அங்கீகரிப்பதற்காக இந்த தினமானது அனுசரிக்கப் படுகிறது.
- ❖ இந்த தினமானது 2011 ஆம் ஆண்டில் யுனெஸ்கோவின் உறுப்பினர் நாடுகளால் அறிவிக்கப் பட்டு 2012 ஆம் ஆண்டில் ஐக்கிய நாடுகளின் பொதுச் சபையால் சர்வதேச தினமாக ஏற்றுக் கொள்ளப் பட்டது.

இந்திய தேசிய மகளிர் தினம் - பிப்ரவரி 13



- ❖ சரோஜினி நாயுடு அவர்களின் பிறந்த நாளை நினைவு கூரும் வகையில் இந்த தினம் அனுசரிக்கப்படுகிறது.



- ❖ இந்த ஆண்டு நமது தேசம் அவரின் 143வது பிறந்த நாளைக் கொண்டாடுகிறது.
- ❖ இவர் 1879 ஆம் ஆண்டு பிப்ரவரி 13 ஆம் ஆண்டில் பிறந்தார்.
- ❖ இவர் தனது கவிதைகளால் 'இந்தியாவின் நைட்டிங்கேல்' அல்லது 'பாரத் கோகிலா' என்ற புனைப் பெயர்களால் வெகு பிரபலமாக அறியப்பட்டார்.
- ❖ இவர் இலக்கியத்திற்கான அவரது பங்களிப்புகளுக்காக வேண்டி உலகம் முழுவதும் நன்கு பிரபலமாக அறியப்பட்டவர் ஆவார்.

